

213. Mozzjoni mressqa mill-Onor. Carmelo Abela, l-Onor. Marie Louise Coleiro Preca u l-Onor. Justyne Caruana

Din il-Kamra:

TINNOTA li mid-diskussjoni intensiva li matul dawn l-aħħar xhur iddominat pajjiżna dwar il-familja u ż-żwieġ, hareġ ċar li jeżisti kunsens bla precedent dwar kemm il-Maltin u l-Ghawdxin jgħożžu l-familja u dak kollu li tirrappreżenta;

TINNOTA wkoll li hareġ ċar ukoll li l-familji f'pajjiżna qed jiffaċċjaw għadd ta' sfidi u diffikultajiet, liema sfidi u diffikultajiet mhux dejjem il-familji jkollhom l-abilità u l-mezzi biex jgħelbuhom;

THOSS li tkun hasra wara din id-diskussjoni fejn il-qasam tal-familja tant tela' '1 fuq fuq l-agenda nazzjonali li nitilfu din l-opportunità mingħajr ma nagixxu biex nassiguraw futur aħjar għall-familji Maltin u Ghawdxin;

THOSS li hemm bżonn nagħmlu l-isforzi kollha possibbli biex nassiguraw li t-tfal, l-adolescenti u ż-żgħażaġ tagħna jikbru u jgħixu f'dik l-għożża li jipprovdli l-qafas familjari u li tgħinhom biex jikbru b'dawk il-ħiliet soċjali u emozzjonali li jagħtuhom is-saħħa u l-ħila biex jagħrfu jagħzlu l-pjan ta' ħajjithom b'sens ta' prijorità korretta, b'sens ta' responsabbiltà u impenn, biex jimxu '1 quddiem b'fiduċja sħiħa fl-istituzzjoni tal-familja;

Għalhekk, din il-Kamra:

TIPPROPONI li jitwaqqaf Kumitat Permanenti għall-Affarijiet tal-Familja bil-għan li fost affarijiet oħra:

(a) jifli l-leġislazzjoni kollha eżistenti, kemm principali kif ukoll sussidjarja, u ligijiet oħrajn proposti;

(b) wara li ssir din l-evalwazzjoni jagħmel, bl-għajjnuna ta' entitajiet u istituzzjonijiet f'pajjiżna, studji dwar l-impatt soċjo-ekonomiku fuq il-familja u t-tfal, ta' dawn il-ligijiet;

(c) isegwi mill-qrib ix-xogħol li jkunu qed jagħmlu l-Kummissjoni Nazzjonali Familja li għandha titwaqqaf fuq bażi permanenti, l-Istitut tal-Familja fl-Università ta' Malta u l-Kummissarju għat-Tfal, l-Agenzija Zghazagh, id-Dipartiment tal-Anzjani u l-Kummissjoni għall-Promozzjoni tal-Ugwaljanza, il-Kummissjoni Persuni b'Dizabilità u l-Fondazzjoni għas-Servizzi għall-Harsien Soċjali fost l-oħrajn;

(d) ikun proattiv u għaldaqstant jipproponi studji u ricerki dwar il-familja u t-tfal lil dawn l-istituzzjonijiet u oħrajn bil-għan li jagħmel rakkomandazzjonijiet u proposti kemm lill-Parlament kif ukoll lill-Eżekuttiv;

(e) janalizza u jifli l-politika u l-pjani nazzjonali eżistenti dwar il-familja u t-tfal u jagħmel il-proposti u rakkomandazzjonijiet għal tibdil jew titjib skont il-ħtieġa;

(f) jagħmel il-monitoraġġ u l-assessjar tal-politika u l-pjani nazzjonali dwar il-familja u t-tfal;

(g) iżomm kuntatt regolari ma' entitajiet mhux governattivi u oħrajn li jaħdmu mill-qrib fil-qasam tal-familja u t-tfal u jagħtihom vuċi fl-ogħla istituzzjoni ta' pajjiżna; u

(h) dwar kull haġa oħra relatata mal-familja li l-Membri tal-istess Kumitat jaqblu u jhossu li timmerita l-attenzjoni u diskussjoni tal-Kumitat.

Din il-Kamra għalhekk tirrizolvi li:

Taħtar Kumitat Permanenti għall-Affarijiet tal-Familja:

(1) sa mhux aktar tard mid-data li l-Parlament jieqaf għal vaganzi tas-sajf 2011; u

(2) li għandu jkun magħmul minn hames membri maħtura mill-Kamra, li minnhom tlieta jkunu membri min-naħa tal-Gvern, u li minn fosthom wieħed jinħatar bħala Chairman, u li t-tnejn l-oħra jkunu membri magħzula mill-Oppożizzjoni;

Barra minn dan, kull naħa tal-Kamra jkollha d-dritt għas-sostituzzjoni tal-membri nominati kif provdut fl-Ordni Permanenti 120B(4).

(3) jinbeda il-process biex jigu ingaggjati ``research analysts`` fi grad ta` Masters jew oghla fl-istudji tal-familja, ix-xjenzi soċjali, politika soċjali u il-ligi, li jkunu assenjati mal-Kumitat Permanenti għall-Affarijiet tal-Familja

2 ta' Ġunju 2011

(Il-Mozzjoni t'hawn taht li kienet ipprezentata fil-25 ta' Marzu 2011 giet irtirata bil-permess tal-Kamra fis-Seduta 358 tat-2 ta' Ġunju 2011 u minflokha tressqet il-mozzjoni li tidher hawn fuq)

213. Mozzjoni mressqa mill-Onor. Marie Louise Coleiro Preca, l-Onor. Carmelo Abela u l-Onor. Justyne Caruana

Din il-Kamra:

TINNOTA li mid-diskussjoni intensiva li matul dawn l-aħħar xhur iddominat pajjiżna dwar il-familja u ż-żwieġ, hareġ ċar li jeżisti kunsens bla preċedent dwar kemm il-Maltin u l-Għawdxin jgħożžu l-familja u dak kollu li tirrapprezenta;

TINNOTA wkoll li hareġ ċar ukoll li l-familji f'pajjiżna qed jiffaċċjaw għadd ta' sfidi u diffikultajiet, liema sfidi u diffikultajiet mhux dejjem il-familji jkollhom l-abilità u l-mezzi biex jgħelbuhom;

THOSS li tkun hasra wara din id-diskussjoni fejn il-qasam tal-familja tant tela' '1 fuq fuq l-agenda nazzjonali li nitilfu din l-opportunità mingħajr ma nagixxu biex nassiguraw futur aħjar għall-familji Maltin u Għawdxin;

THOSS li hemm bżonn nagħmlu l-isforzi kollha possibbli biex nassiguraw li t-tfal, l-adoloxxenti u ż-żgħażaġh tagħna jikbru u jgħixu f'dik l-għożża li jipprovdi l-qafas familjari u

li tgħinhom biex jikbru b'dawk il-ħiliet soċjali u emozzjonali li jagħtuhom is-saħħa u l-ħila biex jagħrfu jagħzlu l-pjan ta' ħajjithom b'sens ta' prijorità korretta, b'sens ta' responsabbiltà u impenn, biex jimxu 'l quddiem b'fiduċja sħiħa fl-istituzzjoni tal-familja;

Għalhekk, din il-Kamra:

TIPPROPONI li jitwaqqaf Kumitat Permanenti għall-Affarijiet tal-Familja bil-għan li fost affarijiet oħra:

(a) jifli l-leġislazzjoni kollha eżistenti, kemm prinċipali kif ukoll sussidjarja, u liġijiet oħrajn proposti;

(b) wara li ssir din l-evalwazzjoni jagħmel, bl-għajjnuna ta' entitajiet u istituzzjonijiet f'pajjiżna, studji dwar l-impatt soċjo-ekonomiku fuq il-familja u t-tfal, ta' dawn il-liġijiet;

(c) isegwi mill-qrib ix-xogħol li jkunu qed jagħmlu l-Kummissjoni Nazzjonali Familja li għandha titwaqqaf fuq bażi permanenti, l-Istitut tal-Familja fl-Università ta' Malta u l-Kummissarju għat-Tfal;

(d) ikun proattiv u għaldaqstant jipproponi studji u riċerki dwar il-familja u t-tfal lil dawn l-istituzzjonijiet u oħrajn bil-għan li jagħmel rakkomandazzjonijiet u proposti kemm lill-Parlament kif ukoll lill-Eżekuttiv;

(e) janalizza u jifli l-politika u l-pjani nazzjonali eżistenti dwar il-familja u t-tfal u jagħmel il-proposti u rakkomandazzjonijiet għal tibdil jew titjib skont il-ħtieġa;

(f) il-monitoraġġ u l-assessjar tal-politika u l-pjani nazzjonali dwar il-familja u t-tfal għandu jkun parti mill-kompitu regolari;

(g) iżomm kuntatt regolari ma' entitajiet mhux governattivi u oħrajn li jaħdmu mill-qrib fil-qasam tal-familja u t-tfal u jagħtihom vuċi fl-oġhla istituzzjoni ta' pajjiżna; u

(h) dwar kull haġa oħra relatata mal-familja li l-Membri tal-istess Kumitat jaqblu u jhossu li timmerita l-attenzjoni u diskussjoni tal-Kumitat.

Din il-Kamra għalhekk tirrizolvi li:

Taħtar Kumitat Permanenti għall-Affarijiet tal-Familja:

(1) sa mhux aktar tard mid-data li l-Parlament jieqaf għal vaganzi tas-sajf 2011; u

(2) li għandu jkun magħmul minn ħames membri mahtura mill-Kamra, li minnhom tlieta jkunu membri min-naħa tal-Gvern, u li minn fosthom wiehed jinħatar bħala Chairman, u li t-tnejn l-oħra jkunu membri magħżula mill-Oppożizzjoni;

Barra minn dan, kull naħa tal-Kamra jkollha d-dritt għas-sostituzzjoni tal-membri nominati kif provdut fl-Ordni Permanenti 120B(4).

25 ta' Marzu 2011